

چند اخلاقی ضا لطے

فضیلہ اشیع، ائمۃ بُنَدِ الرَّحْمَنِ السَّدِیس

حمد و شکر کے بعد اللہ کے بندو! پر ہیز گاری اختیار کرو کیونکہ پر ہیز گاری بہترین نور اور انسانی روح کو جانچنے کا بہترین پیمانہ ہے۔ اللہ تعالیٰ فرماتا ہے: ﴿هُنَّ أَكْرَمُكُمْ عِنْدَ اللَّهِ أَنْقَثُكُمْ﴾ [الحجرات: ۱۳] ”بیشک اللہ کے نزدیک تم میں سے زیادہ معزز و کرم وہ ہے جو تم میں سے زیادہ پر ہیز گار ہے۔“

جان رکھو کہ بہترین کلام اللہ کی کتاب ہے، یہ ہدایت اور نور ہے۔ اللہ تعالیٰ فرماتا ہے ”بیشک تھہارے پاس اللہ کی طرف سے نور (روشنی) اور واضح کتاب آگئی ہے جس کے ذریعہ سے اللہ تعالیٰ ان لوگوں کو سلامتی کے راستوں پر چلاتا ہے جو اس کی رضا کی اجاتی و پیروی کرتے ہیں اور ان کو تاریکیوں (گمراہی) سے اپنے اذن و توفیق سے نور (ہدایت) کی طرف لاتا ہے اور انہیں سیدھے راستہ پر لگاتا ہے۔“ [المائدہ: ۱۵-۱۶]

مسلمانو! وہ افضل ترین شے کہ جس میں عقل و دانش اور سمجھ بوجھ کی صلاحیتیں صرف کرنی چاہیں، اللہ کی کتاب میں اسرار و روزگاریں کرنا، پوشیدہ حقائق تک رسائی کی کوشش کرنا اور قرآن کی تشریحات کی جانچ پڑھانا کرنا ہے کیونکہ قرآن کریم میں راہ ہدایت کی واضح نشانیاں اور دین کی بنیادیں موجود ہیں۔ یہی قرآن تمام فتنوں اور مشکلوں سے بچنے کی پناہ گاہ ہے، یہ ہمیشہ رہنے والی نعمت ہے، یہ دین اسلام کی حقانیت کی دلیل ہے، یہ برائی کو روکنے کا سب سے بڑا ذریعہ ہے۔ اللہ کا کلام دلوں کی شفایے۔ تباہیات اور اختلاف والی اشیا کے بارے میں عدل و انصاف کے ساتھ فیصلہ کرنے والا ہے۔

پاک ہے وہ ذات جس نے قرآن حکیم کو بہار دل بنایا، عظیم افکار کو اعلیٰ اسلوب میں بیان فرمایا۔ یقیناً انسانی عقل، قرآن حکیم کے پوشیدہ معانی تک نہیں بچنے سکتی، اس کے مکمل اوصاف زبان بیان نہیں کر سکتی۔ سعادت مند ہے وہ شخص جو دل و جان سے قرآن کریم کی طرف متوجہ ہو گیا، جس نے پورے جذبے کے ساتھ فکر و دانش کی صلاحیتیں قرآن کیلئے وقف کر دیں۔ صاحبو توفیق بھی وہی ہے جسے تبدیل قرآن کی توفیق ملی، قرآن کے ذریعے سے نصیحت کرنے اور نصیحت لینے کیلئے جن لیا گیا۔ ایسا شخص قرآن کے باغات میں مزرے سے سیر کرتا ہے اور پاکیزہ نہروں سے سیراب ہوتا رہتا ہے۔

قرآن دلوں کو خوشی سے بھر دیتا ہے طبیعت کو پھولوں کی سی خوبصورت سے معطر کر دیتا ہے اپنے الفاظ کے ذریعے دلوں کو زندگی بخشتا ہے۔ اللہ تعالیٰ نے قرآن کریم کو روح کا نام دیا ہے۔ فرمایا ”اور اسی طرح ہم نے آپ کی طرف وحی کی صورت میں اپنی ایک (خاص) روح بھیجی۔“

اے امتِ قرآن! مخلوق کے کلام پر کلام اللہ کی برتری اور فضیلت دیسے ہی ہے جیسے کہ مخلوقات کے مقابل رب کا مقام و مرتبہ ہے۔ امام شاطئؒ بیان کرتے ہیں ”قرآن کریم اسلامی شریعت کا کل ہے یہ ملت اسلامیہ کی بنیاد، حکمت اور سمجھداری کا سرچشمہ، رسالت کی دلیل، آنکھوں کا نور اور دلوں کا سرور ہے۔ اللہ تک پہنچنے کا اس کے علاوہ کوئی راستہ نہیں اور نجات کا بھی اس کے سوا کوئی ذریعہ نہیں۔ جو شخص شریعت کے کل کو سمجھنا چاہتا ہے، شریعت اسلامیہ کے اہداف کا ادراک کرنا چاہتا ہے اور شریعت کے دکتے ہیروں میں شامل ہونا چاہتا ہے، اسے چاہیے کہ قرآن کریم کو دوست بنائے اور ہمہ وقت اس کا ساتھ بھائے، اٹھتے بیٹھتے اسے یاد رکھے، فکر و عمل سے اس کی پیروی کرتا رہے۔“

اے امتِ اسلامیہ! اس دور میں کہ جب مادی اور معاشرتی جنگیں عروج پر ہیں، روپوں اور اخلاق میں اختلاف برپا ہو چکا ہے، شریعت اسلامیہ کو لوگ ائے دماغ سے سمجھنے لگے ہیں۔ اب قرآنی آداب و اخلاق کی طرف لوٹنا لازم ہو چکا ہے، کیونکہ قرآن کریم ہی کے ذریعے حقیقی تربیت کی جاسکتی ہے، اسی سے تہذیب کی بنیاد میں اخذ کی جاسکتی ہیں۔ یہی وجہ ہے کہ آپ ﷺ قرآن کے ذریعے نصیحت فرمایا کرتے تھے۔ یہ آپ ﷺ کا معمول تھا اکثر اوقات آپ ﷺ قرآن ہی کا خطبہ دیا کرتے تھے۔ اللہ تعالیٰ فرماتا ہے ”بس تم اس قرآن کے ذریعہ سے ہر اس شخص کو نصیحت کرو جو میری تسبیہ سے ڈرے۔“ [ق: ۲۵] اسی طرح فرمایا ”لوگو تھہارے پاس تھہارے رب کی طرف سے نصیحت آگئی ہے، یہ وہ جیز ہے جو دلوں کے امراض کی شفا ہے اور جو اسے قبول کر لیں ان کیلئے رہنمائی اور رحمت ہے۔“ [یونس: ۵۶]

”اللہ کی کتاب بہترین سفارشی ہے، یہ انسان کو دوسروں سے بے نیاز کر دیتی ہے۔ یہ بہت فوائد دینے والی اور عنایت فرمانے والی کتاب ہے۔ یہ بہترین ساتھی ہے کہ جس کی پاتوں سے جی نہیں بھرتا۔ جتنی مرتبہ اسے دھرا دو اس کی خوبصورتی بڑھتی جاتی ہے۔“ کیا ہی خوش قسمتی ہے کہ ہم چیلنجز بھرے دور میں قرآن کی واضح آیات کے ساتھ کچھ وقت گزاریں، اس سے سبق اخذ کرنے کی کوشش کریں اور اللہ کی رحمتیں حلاش کریں، اس کے چھلوں کا مزہ لیں، ایسی سورت پڑھیں کہ جو اخلاق و آداب کی سورت ہے۔ سورۃ الحجرات کہ جو انسان کو اپنی حدود سکھاتی

ہے اور حدود سے بڑھنے سے منع کر کے اللہ تعالیٰ اور نبی اکرم ﷺ کے ساتھ معاملہ کرنے کا ادب سکھاتی ہے۔

﴿يَا أَيُّهَا الَّذِينَ آمَنُوا لَا تُقْرِئُ مُوَلَّاَ بَيْنَ يَدِيِ اللَّهِ وَرَسُولِهِ وَاتَّقُوا اللَّهَ إِنَّ اللَّهَ سَمِيعٌ عَلِيمٌ﴾ [الحجرات: ۱] اے لوگو جو ایمان لائے ہو، اللہ اور اس کے رسول کے آگے پیش قدمی نہ کرو اور اللہ سے ڈرو، اللہ سپ پکھ سنبھلے اور جانے والا بہے۔ اس آیت میں شریعت اسلامیہ کے چیختہ دستے اہداف میں سے ایک عظیم ہدف ذکر کیا گیا ہے۔ کلام کا مقصود یہ ہے کہ انسان کوشہوت کی بندگی اور نفس کی پیروی سے نکال کر اللہ کی حقیقی اور صحیح انداز میں پیروی کی طرف لے جایا جائے۔ شریعت اسلامیہ کا ہدف یہ ہے کہ انسان کوشہوت کے شکنجنوں سے چھکا را دلا لایا جائے تاکہ وہ خود بھی اللہ کی بندگی اختیار کرے کیونکہ چاہتے ہوئے یا نہ چاہتے ہوئے بہر حال وہ اللہ ہی کا بندہ ہے۔

دیکھئے! جس تہذیب میں دنیا کے لوگ سالہا سال چین و سکون اور خوشی کی زندگی بر کرتے رہے ہیں اس کی بنیاد شریعت اسلامیہ کے روشن اصولوں نے ہی رکھی تھی اور یہی احکام الہی اور ارشادات نبوی پر عمل کرنے کا دنیا میں ملنے والا صدر ہے۔

آج کہ جب امت کی وسیع و عریض زمین کی ہر وادی اور ہر خطے پر مصیبتیں ہی مصیبتیں نازل ہو رہی ہیں اور امت کے پُر نور چہرے کو گدگار ہی ہیں، اس سیاہ صورت حال میں اگر کوئی نجات کا امیدوار ہے تو وہ جان لے کہ نجات شریعت اسلامیہ کے اہداف کی طرف لوٹنے میں ہی ہے، سنت محمد یہ کی اتباع میں ہی ہے۔ اسی میں ہماری عزت و نصرت ہے۔ شریعت اسلامیہ کی زبان دنیا کی واضح ترین زبان ہے، اسی کے ذریعے امت کو بلندی اور حکومت نصیب ہو سکتی ہے اسی کے ذریعے امت کی چیختی ہوئی عزت اور شرف لوٹائے جاسکتے ہیں۔

اے امت فرقان! سورۃ الحجرات بندگی کے عظیم اصولوں میں سے ایک اصول کے بیان سے شروع ہوتی ہے، پھر اسے اعلیٰ اخلاق و آداب کا تاج پہنائے ہوئے آپ ﷺ کے ساتھ معاملہ رکھنے کا ادب سکھاتی ہے، فرمان باری تعالیٰ ہے ﴿يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقُوْلِ كَجَهْرٍ بَغْضَكُمْ لِبَغْضِنَّ أَنْ تَجْهَطَ أَغْمَالَكُمْ وَأَنْتُمْ لَا تَشْعُرُونَ﴾ [الحجرات: ۲] اے لوگو جو ایمان لائے ہو! اپنی آواز نبی ﷺ کی آواز سے بلند نہ کرو، اور نہ نبی ﷺ کے ساتھ اوپھی آواز سے بات کیا کرو جس طرح تم آپس میں ایک دوسرے سے کرتے ہو، کہیں ایسا نہ ہو کہ تمہارا کیا کرا یا سب غارت ہو جائے اور تمہیں خبر بھی نہ ہو۔“

اہل علم کا اجماع ہے کہ آپ ﷺ کا ادب و احترام وفات کے بعد بھی اسی طرح کرنا لازم ہے جس طرح ان کی زندگی میں کرنا لازم تھا۔ امام ابن مقلعؑ فرماتے ہیں ”آپ ﷺ کے محترم مبارک کے قریب آوازیں بلند نہیں کرنی چاہئیں کیونکہ آپ ﷺ کی حرمت اور ادب اسی طرح کیا جانا چاہیے جس طرح وفات سے پہلے کرنا لازم تھا۔“

امام مالکؓ کے سامنے کسی نے مسجد نبوی میں بلند آواز سے بات کی تو انہوں نے فرمایا ”اے فلاں! مسجد نبوی میں اپنی آواز متنبہ کر! اللہ تعالیٰ نے کچھ لوگوں کو دانستے ہوئے فرمایا ”اپنی آواز نبی ﷺ کی آواز سے بلند نہ کرو،“ اور کچھ لوگوں کی تحسین کی اور فرمایا ﴿هُوَ الَّذِينَ يَغْضُونَ أَصْوَاتَهُمْ إِنَّ رَسُولَ اللَّهِ أُولَئِكَ الَّذِينَ امْتَحَنَ اللَّهُ قُلُوبُهُمْ لِتَتَقَوَّى لَهُمْ مَغْفِرَةٌ وَأَجْرٌ عَظِيمٌ﴾ [الحجرات: ۳]

”جو لوگ رسول اللہ ﷺ کے حضور بات کرتے ہوئے اپنی آواز پست رکھتے ہیں وہ درحقیقت وہی لوگ ہیں جن کے دلوں کو اللہ نے تقویٰ کیلئے جائی گیا ہے، ان کیلئے مغفرت ہے اور اجر عظیم۔“ اور کچھ لوگوں کی برائی ذکر کی ہے ﴿هُوَ الَّذِينَ يَنَادُونَكَ مِنْ وَرَاءِ الْحَجَرَاتِ أَكْثُرُهُمْ لَا يَعْقُلُونَ﴾ [الحجرات: ۳] ”اے نبی ﷺ جو لوگ تمہیں مجرموں کے باہر سے پکارتے ہیں ان میں سے اکثر بے عقل ہیں۔“ آپ ﷺ کی وفات کے بعد بھی ان کی حرمت اسی طرح باقی ہے جس طرح ان کی زندگی میں تھی۔

ایمانی بھائیو! سورۃ الحجرات میں مذکورہ آداب میں ایک ایسا ادب بھی بیان ہوا ہے جو یقیناً افراد اور معاشرے سدھارنے کیلئے بے حد لازمی ہے۔ یہ ادب خبروں کی تحقیق کرنا اور مسلمانوں کے بارے میں اچھا گمان رکھنا ہے۔ اللہ تعالیٰ نے فرمایا ﴿يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ بَنِي فَتَسْيُرُوا أَنْ تُصِيبُوا قَوْمًا بِجَهَاهَةٍ فَتُصِيبُهُوا عَلَى مَا فَعَلْتُمْ نَذِمِينَ﴾ [الحجرات: ۶]

”اے لوگو! جو ایمان لائے ہو! اگر کوئی فاسق تمہارے پاس کوئی خبر لے کر آئے تو تحقیق کر لیا کرو، کہیں ایسا نہ ہو کہ تم کسی گروہ کو نادانستہ نقصان پہنچا بیٹھو اور پھر اپنے کیے پر پشیان ہو۔“

نبی کریم ﷺ فرماتے ہیں: ”گمان سے گریز کرو، کیونکہ بدگمانی سب سے بڑا جھوٹ ہے۔“ [صحیح بخاری] آج خونی واقعات پے درپے تیزی سے رونما ہو رہے ہیں اور آج کا زمانہ جگنوں سے پورا ہے اور ساتھ ہی ساتھ کچھ ضعیف نفس لوگ امت کی وحدت بکھیرنے میں لگے ہیں، وہ اس کی اجتماعیت پاش پاش کرنا چاہتے ہیں، وہ جھوٹی خبروں اور بدترین افواہوں کے ذریعے معصوم لوگوں کے دلوں میں شکوک و شبہات پیدا کرنا

چاہتے ہیں، جھوٹ پر جھوٹ بولے چلے جاتے ہیں، ہر خوش نہاد رخوش آئند چیز پر تقدیم کرتے ہیں۔ ایسے لوگ آپ ﷺ کی اس حدیث کو پس پشت ڈال دیتے ہیں کہ ”مسلمان وہ ہے جس کی زبان اور ہاتھ سے دوسرا مسلمان محفوظ نہیں۔“ [صحیح بخاری]

جیسے جیسے بدترین افواہوں کا دائرہ وسعت اختیار کرتا جا رہا ہے، حیا سے خالی اور غیرت سے عاری لوگ جدید میڈیا کے ذریعے بدترین برائیوں میں ملوث ہو رہے ہیں۔ ان برائیوں کا گناہ بھی اللہ کے یہاں بہت بڑا ہو گا۔ چنانچہ مسلمانوں کا فرض ہے کہ وہ ان سیاہ طبیعت لوگوں کے مقابلے میں اللہ تعالیٰ کا کلام ذہن نشین کر لیں۔ اللہ تعالیٰ فرماتا ہے ﴿وَإِنَّمَا الْمُؤْمِنُونَ إِخْوَةٌ فَاصْبِلْهُوَا بَيْنَ أَخْوَيْنِكُمْ وَأَتْقُوا اللَّهَ لَعْلَكُمْ تُرَحْمُونَ﴾ ”مومن تو ایک دوسرے کے بھائی ہیں، لہذا اپنے بھائیوں کے درمیان تعلقات کو درست کرو۔“ [الحجرات: ۱۰]

اہل اسلام کا فرض ہے کہ وہ اسلامی اخوت کو فروغ دیں، مسلمانوں کے گروہوں میں صلح کرانے کی کوشش کرتے رہیں، خاص طور پر مشکلات و مصائب اور چیلنجز کے اچانک حملوں کے دور میں یہ عمل اور بھی ضروری ہو جاتا ہے۔

اسی طرح یہ آیت بھی ذہن نشین و نبی چاہیے کہ ﴿يَا أَيُّهَا الَّذِينَ آمَنُوا اجْتَبِبُوا كَيْفِيْرَ مَنِ الظَّنِّ إِنَّ بعض الظَّنِّ إِنْهُ﴾ [الحجرات: ۱۲] ”اے لوگو! جو ایمان لائے ہو، بہت گمان کرنے سے پرہیز کرو کہ بعض گمان گناہ ہوتے ہیں۔“

اللہ تعالیٰ نے فرمایا ”اور کیوں نہ ایسی غلط بات سننے ہی تم نے کہہ دیا کہ ہمیں ایسی بات زبان سے نکالنا زیب نہیں دیتا، سبحان اللہ! یہ تو ایک بہتان عظیم ہے۔“ [النور: ۱۶] حماد بن زید رضی اللہ عنہ فرماتے ہیں ”مجھے بتایا گیا کہ محمد بن واسع رضی اللہ عنہ ایک عقول میں بیٹھے تھے تو ایک شخص بولنے لگا اور بغیر کے بولتا ہی چلا گیا۔ اس پر انہوں نے فرمایا آپ لوگ اگر چپ رہیں تو آپ کا کیا نقصان ہے؟ اس طرح آپ پاک دامن بھی رہیں گے اور برائیوں سے بھی بچے رہیں گے۔“

امام احمد رضی اللہ عنہ فرماتے ہیں ”میں نے دیکھا ہے کہ جو شخص دوسروں کے بارے میں بتائیں کرتا ہے وہ لوگوں کی نظر میں گرجاتا ہے۔“ شیخ الاسلام ابن تیمیہ فرماتے ہیں ”لوگوں کے متعلق بتائیں علم اور عدل کی بنیاد پر ہونی چاہیں نہ کہ جہالت اور ظلم کی بنیاد پر۔ لوگوں کی عزت پر حملہ ان کا مال لوٹنے سے بھی بدتر ہے۔“

مومن بھائیو! سیلہائٹ، اسٹرنیٹ اور سویل میڈیا کے دور میں ہمیں تحقیق پر مزید توجہ دینی چاہیے۔ اس

شخص کی بات پر کان نہیں دھرنے چاہیں جو کسی کی چال میں آچکا ہو۔ اندھیرے کے کھلاڑیوں سے بھی فتح کر رہنا چاہیے جو بڑے بڑے جھوٹ اور بہتان بتتے ہیں اور مسلمانوں میں تفرقہ پیدا کرنے والی باشیں پھیلاتے رہتے ہیں۔ جھگڑے کرتے ہیں، دُوریاں پیدا کرتے ہیں، غیبت اور چغلی کرتے ہیں۔ اللہ تعالیٰ نے چغلی کرنے والے اور غیبت کرنے والے کو ایسے وصف کے ساتھ ذکر کیا ہے کہ جسے سن کر روگئے کفرے ہو جاتے ہیں۔ فرمایا ﴿أَيُّحِبُّ أَحَدٌ كُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ﴾ [الحجرات: ۱۲] ”کیا تمہارے اندر کوئی ایسا ہے جو اپنے مرے ہوئے بھائی کا گوشت کھانا پسند کرے گا؟ دیکھو، تم خود اس سے گھن کھاتے ہو۔“

جب ہم ایسے لوگوں کے ساتھ بیٹھیں جو اہل ایمان کا مذاق اڑاتے ہیں تو ان کے ساتھ مل کر مذاق میں ملوث نہ ہونا چاہیے۔ اللہ تعالیٰ فرماتے ہیں ﴿يَا أَيُّهَا الَّذِينَ آمَنُوا لَا يَسْخَرُ قَوْمٌ عَسَى أَنْ يُكَوِّنُوا خَيْرًا مِنْهُمْ﴾ [الحجرات: ۱۱] ”اے لوگو! جو ایمان لائے ہو، مردوں سے مردوں کا مذاق نہ اڑائیں، ہو سکتا ہے کہ وہی ان سے بہتر ہوں۔“ اس دور میں بالخصوص میڈیا کے شور و غل میں ایسا گروہ رونما ہو گیا ہے جو جب تک ہلا دینے والے الفاظ سے یا آنکھوں کے اشاروں سے لوگوں کی عز توں پر حملہ نہ کریں، انہیں چین ہمیں آتا اور تب تک یہ لوگ رکتے اور صبر نہ کر پاتے ہیں۔ لوگوں کی عز توں کوشکار کی طرح نشانہ بناتے ہیں۔ کیا ہی بدترین مقصد اور کیا ہی بدترین اغراض ہیں ان کی۔

جھوٹ لکھتے ہیں اور ان کے قلم بس جھوٹ ہی لکھتے ہیں، حق چھپاتے ہیں یہی ان کے مذموم مقاصد کا تقاضا ہے۔ یہ لوگ پاکباز شریفوں کو برے اشاروں کا نشانہ بناتے ہیں، صالح اور نیک لوگوں کا مذاق اڑاتے ہیں۔ امت کی وحدت، بھائی چارہ اور ہم وطنی پاش پاش کرتے ہیں۔

لوگو! دوسروں پر لعن طعن سے خریں بغیر تحقیق نقل کرنے سے اور جھوٹ سے اپنی زبان محفوظ رکھیے۔ خود عدل کیجئے، لوگوں ہی سے عدل کی توقع مت رکھیے، نصیحت کرتے رہیے، اللہ کا حق ادا کیجئے اور اللہ کی پکار پر۔ لیکن کہہ دیجئے۔

دوسرا خطہ

حمد و شනاء کے بعد اے اللہ کے بندو! اللہ سے ڈرو، برائیوں اور گناہوں سے بچو، ہر طرح کی تعمیر و ترقی کی کوشش کرو، تم اللہ کی توفیق سے اعلیٰ منزلیں اور بلند مقام پا لو گے۔

اے مومن بھائیو! اللہ تعالیٰ نے مذاق اڑانے کی محافعت پر مشتمل آیت کا اختتام ان الفاظ پر کیا ہے۔ ﴿وَمَنْ لَمْ يَتُّبْ فَأُولَئِكَ هُمُ الظَّالِمُونَ﴾ [الحجرات: ١١] ”جو لوگ اس روشن سے باز شد آئیں وہی ظالم ہیں۔“ اگر صرف مذاق اڑانا اتنا عکین جرم ہے تو پھر بے گناہوں کا قتل، زمین میں فساد برپا کرنا، اللہ کے گھروں کی بے حرمتی، مساجد اور عبادت خانوں کو مجرمانہ کارواں یوں کا نشانہ بنانا اور امن پسند نمازیوں کو خوفزدہ کرنا کس قدر گھنا دنا جرم ہو گا۔ ارشاد ربانی ہے ”اور اس شخص سے بڑھ کر ظالم کون ہو گا جو اللہ کے معبدوں میں اس کے نام کی یاد سے روکے اور ان کی ویرانی کے درپے ہو؟ ایسے لوگ اس قابل ہیں کہ ان کی عبادت گاہوں میں قدم نہ رکھیں اور اگر وہاں جائیں بھی تو ڈرتے ہوئے جائیں، ان کیلئے تو دنیا میں رسوانی اور آخوت میں عذاب عظیم ہے۔“ [البقرة] یہ نہایت گھٹیا لوگ ہیں جو معاشرے کی جڑیں کھوکھلی کر رہے ہیں اور معاشرے کی نہایت پسندیدہ اقدار کی بے حرمتی کر رہے ہیں، ان کا طریقہ کار نہایت گھنا دنا ہے، ان کی رعنوت اور غرور نہایت گھٹیا ہے۔ وہ التدرب العزت کے اس واضح فرمان کی مخالفت کرتے ہیں۔

﴿يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَّ اُنْثَى وَ جَعَلْنَاكُمْ شُعُوبًا وَّ قَبَائلَ لِتَعَارِفُوا﴾ [الحجرات: ١٣] ”لوگو! ہم نے تم کو ایک مرد اور ایک عورت سے پیدا کیا اور پھر تمہاری قومیں اور برادریاں بنا دیں تاکہ تم ایک دوسرے کو پہچانو۔“ یعنی تمہارے مقابل اور کنبے تعارف کیلئے بنائے گئے ہیں، باہمی نفرت، قتل، غارت، بغض و عداوت اور لڑائی جھگڑے کیلئے نہیں بنائے تھے۔ اس سے پتہ چلتا ہے کہ اسلام کا دور حاضر کی دہشت گردی کی تمام صورتوں اور شکلوں کے ساتھ کوئی تعلق نہیں۔ دہشت گردی کا کوئی وطن، مذهب اور نسل نہیں، جبکہ اسلام نرمی کرنے، رحمت و آسانی کرنے، مل جل کر رہنے، درگز کرنے اور امن و سلامتی والا مذہب ہے۔

بم دھماکے، خود کش حلے اور دہشت گردی کی خونی وارداتیں، کسی بھی دین میں روائیں ہیں۔ عقل سلیم اور درست رائے رکھنے والا کوئی شخص اس کو جائز قرار نہیں دے گا۔ یہ دنیا بھر کے قوانین، ملکی نظام اور معابردوں کے منافی ہیں۔ اسلام ان بدترین کارواںیوں سے بری ہے۔ یہ اسلام کے عدل و انصاف اور بلند ترین انسانی روایات و اقدار کے خلاف ہے جو تمام لوگوں کیلئے باعث رحمت ہیں۔ دہشت گردی کی تمام صورتوں اور قسموں کی روک تھام کیلئے بھرپور کوششیں جاری رہنی چاہیں۔ اسے پوری قوت کے ساتھ نہایت احتیاط اور پختہ عزم کے ساتھ روکنے کی کوشش جاری ہے۔ یہ کوششیں فکری، مالی اور عملی ہونی چاہیں۔ تاکہ دہشت گردی کے چشمے خشک کیے جاسکیں اور امن و سلامتی کے حصول کیلئے اسے جڑ سے اکھاڑ پھینکا جاسکے۔

لہذا دوست گردی کو معتدل مسلمانوں اور عدل پسند اسلام کے ساتھ جوڑنا بالکل غلط ہے۔ افرادی کارروائیوں اور خططا کارروں کی خططا کارروں کی کوئی اعتبار نہیں۔ اس سے بھی بڑا خطرہ مسجد اقصیٰ کے خلاف یہودی دہشت گردی ہے نیز شام میں ہمارے بھائیوں کے خلاف شام کے ظالم حکمرانوں کے تباہ کن حملے ہیں۔ اسلام اپنی سنہری تعلیمات کے ذریعے اعلیٰ اخلاقیات کی تبلیغ کرتا ہے۔ خوشنوار بھائی چارے اور محبت والفت کی حمایت کرتا ہے۔ اسلام معاشرے کے افراد میں باہمی درگزرا اور معاف کرنے کو فروع دیتا ہے۔ اسلام کی تعلیمات میں اللہ تعالیٰ کی انسانوں کیلئے محبت و رحمت نہایت روشن ہے۔

اے امتِ قرآن! سورہ مجرمات کا اختتام مومنوں کی صفات کے تذکرے پر ہو رہا ہے۔ پھر احسان جتنے کی ممانعت کا ذکر ہے۔ احسان جتنا صرف اللہ تعالیٰ کو روا ہے۔ جیسا کہ رسول اللہ ﷺ نے جنگ حنین کے موقع پر انصاری صحابہ سے فرمایا ”کیا میں نے تمہیں راہِ حق سے بھکا ہوانہیں پایا تھا، پھر اللہ تعالیٰ نے تمہیں میرے ذریعے سے ہدایت سے نوازا۔ تم گروہ بندیوں کا شکار تھے پھر اللہ تعالیٰ نے تمہیں میرے ذریعے متذکر دیا؟ اور تم فقیر تھے پھر اللہ نے تمہیں میرے ذریعے سے غنی کر دیا۔“ آپ ﷺ جو بات کرتے صحابہ کرام ﷺ عرض کرتے اللہ اور اس کے رسول ﷺ کا احسان ہے۔ [صحیح بخاری]

فرمان الہی ہے ﴿يَمُنُونَ عَلَيْكَ أَنْ أَسْلَمُوا قُلْ لَا تَمُنُّوا عَلَى إِسْلَامِكُمْ بِلِ اللَّهِ يَمُنُّ عَلَيْكُمْ أَنْ هَدَكُمْ لِلَا يَمَنِ إِنْ كُنْتُمْ صَدِقِينَ﴾ [الحجرات: ۱۷-۱۸] یہ لوگ تم پر احسان جاتے ہیں کہ انہوں نے اسلام قبول کر لیا ان سے کہو اپنے اسلام کا احسان مجھ پر نہ رکھو، بلکہ اللہ تم پر احسان رکھتا ہے کہ اس نے تمہیں ایمان کی ہدایت دی اگر تم واقعی اپنے دعوائے ایمان میں پچے ہو۔ اللہ زمین اور آسمانوں کی ہر پوشیدہ چیز کا علم رکھتا ہے اور جو کچھ تم کرتے ہو وہ سب اس کی نگاہ میں ہے۔“

اے اللہ کے بندو! اللہ سے ڈرجاؤ، اس کی کتاب کی آیات میں غور و فکر کرو اور اپنی زندگی میں انہیں لازمی لاؤ کرو، اس طرح سے کان کا اثر نظر آئے اور محسوس کیا جاسکے۔ تم دنیا اور آخرت کی خیر و بھلائی پالو گے۔
اے اللہ! ہمیں گرانی، وباوں، سود، بدکاری، زلزلوں، آفتوں اور تمام ظاہری اور باطنی فتنوں سے محفوظ فرم۔ اے اللہ دنیا بھر کے مظلوم مسلمانوں کا مددگار بن جا۔ اے اللہ! مسجد اقصیٰ کو آزادی نصیب فرم۔ اے اللہ! اے تو! اے عزیز! ظالم یہودیوں سے مسجد اقصیٰ کو آزادی نصیب فرم۔ اے اللہ! اے تا قیامت سر بلند فرم۔ آمین